

ಶ್ರೀಃ
 ನರದಹಳ್ಳಿ
 ಶ್ರೀ ಶ್ರೀಧರಸ್ವಾಮಿಗಳಿಗೆ ಅರ್ಪಿಸಿದ
 ಸ್ತುತಿಪ್ರಾಶ್ನಮಾಲೆ



- ನನೋಽಸ್ತು ಯತಿರಾಜಾಯ ಪ್ರಣವಾರ್ಥಸ್ವರೂಪಿಣೇ |
 ಶ್ರೀಧರಸ್ವಾಮಿನೇ ತುಭ್ಯಂ ನರದಾಪುರವಾಸಿನೇ || ೧
- ಲೋಕವಂದಿತಸಾದಾಯ ಶ್ರೀಕರೇಕ್ಷಣಶೋಭಿನೇ |
 ಶೋಕತಾಪಾಪಹಾರಾಯ ಶ್ರೀಧರಾಯ ನಮೋ ನಮಃ || ೨
- ಚಿದಂಬರವಿಹಾರಾಯ ಕಾಷಾಯಾಂಬರಧಾರಿಣೇ |
 ಶ್ರೀದತ್ತಪ್ರತಿಬಿಂಬಾಯ ಶ್ರೀಧರಾಯ ನಮೋ ನಮಃ || ೩
- ನಿಸಂಗಾಯ ನಿರೀಹಾಯ ನಿರ್ಮನಾಯ ಯತಾತ್ಮನೇ |
 ನಾಯಾತೀತಾಯ ಮುನಯೇ ಪರಿಪೂರ್ಣಾಯ ತೇ ನಮಃ || ೪
- ಸನಾತನಪಥಸ್ಥಾಯ ಸ್ವಾತ್ಮಾರಾನಾಯ ತೇ ನಮಃ |
 ವಿಷಯೇಭ್ಯೋ ನಿವೃತ್ತಾಯ ಪ್ರಶಾಂತಮನಸೇ ನಮಃ || ೫
- ತ್ಯಾಗಿನೇ ಯೋಗಿನೇ ನಿತ್ಯಂ ನಿರ್ವಾಣಸುಖಭೋಗಿನೇ |
 ರಾಗಿಣೇ ಲೋಕಕಲ್ಯಾಣೇ ಯಮಿನೇ ಶಮಿನೇ ನಮಃ || ೬
- ಧರ್ಮಸಂಸ್ಥಾಪನಾರ್ಥಾಯ ಧರ್ಮಧ್ವಜವಿರಾಜಿನೇ |
 ಕರ್ಮಬಂಧನಿಮುಕ್ತಾಯ ಶ್ರೀಧರಾಯ ನಮೋ ನಮಃ || ೭
- ನಿಗೃಹೀತಾಕ್ಷವಂದಾಯ ಸುಗೃಹೀತಾಕ್ಷಮಾಲಿನೇ |
 ಹಸ್ತೋಪಹೃತಭಿಕ್ಷಾಯ ದಕ್ಷಾಯ ಗುರವೇ ನಮಃ || ೮
- ಕಷ್ಟಾನಾಂ ದಮನಾಯಾಸ್ತು ಶಿಷ್ಟಾನಾಂ ಕಾಮಧೇನವೇ |
 ಭವತಾಪನಿಶಿಷ್ಟಾನಾಂ ನಮಸ್ತೇ ಶಿಶಿರಾಂಶವೇ || ೯
- ಅಜ್ಞಾನತಿಮಿರಾಂಧಾನಾಂ ವಿಜ್ಞಾನಜ್ಯೋತಿಷೇ ನಮಃ |
 ಪ್ರಜ್ಞಾನಾನ್ಮುತತ್ಯಸ್ತಾಯ ಪ್ರಕೃಷ್ಟಮಹಸೇ ನಮಃ || ೧೦
- ಪದತ್ರೀಶೋಭಿತಾಯಾಸ್ತು ವಾಕ್ಯಶ್ರೀದತ್ತಸಂಪದೇ |
 ಮೋಕ್ಷಶ್ರೀಧಾರಿಣೇ ನಿತ್ಯಂ ಶ್ರೀಧರಾಯ ಪುನರ್ನಮಃ || ೧೧
- ಮಮತಾಶಮನಾಯಾಸ್ತು ಸಮತಾಬೋಧಿನೇ ನಮಃ |
 ನಮತಾಂ ಶುಭದಾಯಾಸ್ತು ಭ್ರಮವಿಧ್ವಂಸಿನೇ ನಮಃ || ೧೨

(ತಿಯಗಿಸಿ ನೋಡಿ)

ವಿದ್ವಜ್ಜನಶರಣ್ಯಾಯ ಸಜ್ಜನಾಭಯದಾಯಿನೇ |
ಮಜ್ಜತಾಂ ನೃತ್ಯುಸಾಥೋಧೌ ಕರ್ಣಧಾರಾಯ ತೇ ನಮಃ || ೧೩

ಭಸ್ವೀಕೃತಮನೋಜಾಯ ಭಸ್ವರುದ್ರಾಕ್ಷಭೂಷಿಣೇ |
ನಿಶ್ಯೇಷೀಕೃತನೋಹಾಯ ಕಸ್ಮೈಚಿಡ್ ಗುರವೇ ನಮಃ || ೧೪

ಜ್ಞಾನಮುದ್ರಾಧರಾಯಾಸ್ತು ಯೋಗಸಾಕ್ಷಾತ್ಕೃತಾತ್ಮನೇ |
ಭೋಗರಾಗವಿದೂರಾಯ ಶ್ರೀಧರಾಯ ಪುನರ್ನಮಃ || ೧೫

ವೇದಶಾಸ್ತ್ರಾನುರೋಧೇನ ಸಾಧುಮಾರ್ಗೋಪದೇಶಿನೇ |
ವಾದಕೌತುಕದೂರಾಯ ಶ್ರೀಧರಾಯ ನಮೋ ನಮಃ || ೧೬

ಕಾರುಣ್ಯಪೂರ್ಣನೇತ್ರಾಯ ಸ್ಮೇರವಕ್ತ್ರಾಂಬುಜನ್ಮನೇ |
ಭಕ್ತಾನಾಂ ಭಾಗ್ಯದಾಯಾಸ್ತು ಶ್ರೀಧರಸ್ವಾಮಿನೇ ನಮಃ || ೧೭

ಸ್ಥಿತಚಂದ್ರಿಕಯಾ ಚೈನ್ನನ್ಯಾನೋಹತಮಸೇ ನಮಃ |
ಧೃತಮಾನವರೂಪಾಯ ದತ್ತಾಯ ಗುರವೇ ನಮಃ || ೧೮

ಶ್ರೀಸನುರ್ಥಗುರೋಃ ಸಾಕ್ಷಾತ್ ಸಂಪ್ರಾಪ್ತಜ್ಞಾನಭಾನವೇ |
ಶ್ರೀಸಜ್ಜನಗಡಕ್ಷೇತ್ರ ತಪಃಸಿದ್ಧಾಯ ತೇ ನಮಃ || ೧೯

ನಾರಾಯಣಾತ್ಮಜಾಯಾಸ್ತು ನಮೋ ನಾರಾಯಣಾತ್ಮನೇ |
ಕಮಲಾತನಯಾಸ್ತು ನಮೋ ವಿಮಲಚೇತಸೇ || ೨೦

ನಮಃ ಸಂಸಾರಕಾಂತಾರಸಂಚಾರಕ್ಲಾಂತಬಂಧನೇ |
ಜನ್ಮನ್ಮತ್ಯುಜರಾಗ್ರಾಹ ನಿಗ್ರಹವ್ಯಗ್ರಕರ್ಮಣೇ || ೨೧

ಪ್ರಸನ್ನವದನಾಯಾಸ್ತು ವಿಪನ್ನಾರ್ತಿಪ್ರಮಾಥಿನೇ |
ಪ್ರಪನ್ನಕಲ್ಪವೃಕ್ಷಾಯ ಶ್ರೀಧರಸ್ವಾಮಿನೇ ನಮಃ || ೨೨

ಸಮಾಯ ಸರ್ವಭೂತೇಷು ಕ್ಷಮಾಯಾ ನಿಧಯೇ ನಮಃ |
ಸಮಾಹಿತಾತ್ಮನೇ ತುಭ್ಯಂ ಶ್ರೀಧರಸ್ವಾಮಿನೇ ನಮಃ || ೨೩

ಸಂತತಪ್ರಣವಧ್ಯಾನಸ್ನಾನ ಶುದ್ಧಾತ್ಮನೇ ನಮಃ |
ರಾಮನಾಮ ಸುಧಾಪುಣ್ಯಪಾನ ತುಷ್ಪಾತ್ಮನೇ ನಮಃ || ೨೪

ಅದ್ವಯಾತ್ಮಪ್ರಬುದ್ಧಾಯ ವರದಾದ್ರಿವಿಹಾರಿಣೇ |
ಶುದ್ಧಾಯ ಸಿದ್ಧಿದಾಯಾಸ್ತು ಶ್ರೀಧರಾಯ ನಮೋ ನಮಃ || ೨೫

ನಿಖಿಲಕೃದಯನಾಸಂ ಮೋಕ್ಷಲಕ್ಷ್ಮೀನಿವಾಸಂ
ಶುಭಚರಿತವಿಲಾಸಂ ಮಾನವಾಕಾರಭಾಸನಮ್ |
ಗುರುನುವಿರತಮಂತಶ್ಚಿಂತಯನ್ ಸಂತಿತಿಷ್ಠುಃ
ಕಲಯತು ಚಿರಮೇತಾಂ ವಾಙ್ಮಯೀಂ ಪುಷ್ಪಮಾಲಾನಮ್ ||

—ವಿದ್ವಾನ್ ಎನ್. ರಂಗನಾಥಶರ್ಮ